

तीज

पं. रमाकान्त काफ्ले दरिला, छोटा, तीस नाघेर ढीलो चालीसतिर पुगेका थिए। दालभातडुकूको हैरानीले 'मान्छे बोको, राजा काजी' भन्ने सिद्धान्ततरफ उनलाई तानेको थियो। उनी नेपाली कांग्रेसलाई घृणाको दृष्टिले हेर्थे। चाँजोपाँजोको पसिना जीवन थियो।

पढ्न खुब खोजेका थिए। अष्टम श्रेणी अंग्रेजी र मध्यमा संस्कृत परीक्षाले अड्याएका थिए। न बि. ए. को चश्मा ढल्काउन पाए सत्तरीको अधिकार भल्काएर, न लम्बरी पण्डितको सजिलो दरबारी दक्षिणा भयो। उनीले ट्यूसन गर्न थाले। महिनाको २०/२५ एक-दुई ठाउँबाट आउँथ्यो। तर ट्यूसन, त्यो सजिलो नेपाली वृत्ति, आकाशवृत्तिजस्तो थियो, बराबर सुक्थ्यो।

प्रतिमहिना साधरण व्यक्तिले नेपालमा एक चिज देख्छन्। त्यसको नाम जागीर हो। जागीर अटूट खोलाजस्तो हुन्छ। सोभालाई लामो हुन्छ, ठूलो हाँगो पक्रन्छ, राजाको धाक लगाउँछ, मूल सडकमा चल्छ, मान्छे बिठ्याउँदैन, अदालती दङ्गलमा पाको बनाउँछ, जङ्गलीपना हटाउँछ, कल्कि ब्याज बिरादरीमा भर्ती गर्छ, चल्ती आलु कुरा गर्न सिकाउँछ, मान्छेलाई ठमठमाउँछ, स्वास्नीको चित्त बुझाउँछ र मान बढाउँछ, राजाको ढोका खोल्छ, सीधासादाउपर फूर्ती बढाउँछ र दुई छाकको बाटोलाई राहदानी लिन्छ।

पं. रमाकान्तले जागीर खाए। दुई वर्ष सुब्बा साहेवकहाँ भालु छाउरा पढाएपछि बल्लतल्ल साढे सत्र रुपियाँको नायबराइटरको दर्जा जिन्सी अड्डामा मिल्यो। ब्याज

लगाउनु फूर्तीको कुरो छ तर काम चलाउन पसिनाको । रमाकान्तलाई ब्याहान सुब्बाको चाकरी, दिउँसो अड्डाको गाली र भोंक, बेलुका छाउरा पढाउने, राति अर्को ट्यूसनले गर्दा एकछिनको सुख थिएन । त्यति गर्दा पनि राति कोठे व्याख्यान अलिकति सुन्नुपर्थ्यो । उनले बुझे, संसारलाई ऋषिमुनिहरूले किन दुःख भनेका रहेछन् । सबभन्दा ठूलो मुश्किल उनलाई भयो छोराछोरीको संख्याले । चार छोरी, चार छोरा जूवामाथि बखलभैँ लागेका थिए । व्यवहारभन्दा खराब केही छैन— व्रतबन्ध, बिहा, छोरीको घर— यिनैले साधरणको रगत सोस्छन् ।

जुन रमाकान्त युवक समाजमा पहिले देशसुधार र उन्नतिका फूर्तीला गफ गरेर लोकप्रिय थिए उनै अब नून खाएको कुखुराभैँ घरेलु घट्टामा पिँधिपर कर्मलाई नीच, धर्मलाई उँचा सम्भन लागे । उनको मनले देख्यो, दुनियाँमा चल्ती सिवाय दोस्रो कुरा भयानक नास्तिकता र फजूलवाद हो ।

रमाकान्तको आत्माले म्याऊ गयो— 'जो समाज गराउन चाहन्छ त्यो नगर्नु नास्तिकता हो ।' धर्म, व्यवहार र राजनीति मान्छेलाई बिरालो बनाउन चाहन्छन् । रमाकान्त जस्ता बाहुनलाई म बाघबाट खिइएको हुँ भन्ने सिवाय दिलाशा दुनियाँमा हुँदैन । रमाकान्त म बाहुन हुँ भनेर गर्व लिन्ये र पाठपूजातरफ उनको भुकाव बढ्दै गयो अहंकार जति शिथिल हुँदै गयो । उनले समयानुसारी जरूरतको दर्शन पढ्दै गए र यताउति हात लागेमा घरेलु देवाधिकारका निमित्त ठरौँ ठोकुवा ऐनले बाधा गरेका भगडियाको बाँया हातबाट दुःख पुकारका गोल चक्कीलाई नाइँ भनेर पन्छाउनसम्म सकेनन् ।

× × ×

चिन्नु छोरीले रुँदै भनिन्— 'यसपालि तीजमा, आमा, एक जोर लुगा राम्रो, २/४ असल किस्ती र यौटा पातलो असर्फी नभए मैले घरमा जिउनुपर्दैन । जेठानी, देउरानीहरूको अगाडि मलाई डाइमन कुकुर्नी बनाउँछन् । डाडूमा पानी तताएर कानमा हाली मरे पुग्छ । उसै त म खिसीटेप्ली छु ।' ठूलाठूला उनका आँखाबाट आँसु गुडे । गोरा स्याउजस्ता

गालामाथि परेलाको भल्लर छोडेर गुडेका आँसु एकछिन आफ्नू गोलाई कायम राखेर टुटे, छरिए र सानु भागमा आमाले सिँगार्न लागेको चारकुनेमाथि परे। चिन्नु अत्यन्त राम्ररी थिइन्। निहुरेकी आमा भस्केर चिन्नुको मुखतिर हेरिन्। उनको मुख हेर्नु के थियो काफ्लेनी बज्यैलाई मनमनै सहानुभूतिले रुनु थियो।

बज्यैले चारकुने उठाएर बसुन्धरालाई भनिन्- 'ए बसुन्धरे! यो चारकुने निर्मली सेलाउने भोकटेको बोटमनि फ्याँकेर आइज। छोरीको आँसु परेको चारकुने राख्नु हुँदैन।'।

'चिन्नु!' उनले थपिन्, 'अभ तँलाई दुःख छ बा?' आमाको दिलले बोलाएकी छोरी कस्ती हुन्छे चिन्नुका आँखा हेर्नपथ्यो। ती आँखा रमाएर बोले, 'आमा, यो छातीले जान्दछ। त्यतिको मुटुमा काँडा बिभने अरू कुरा छैन जत्तिको गरिबकी छोरी कहलाउनु। देउरानी, जेठानीका आँखाका कुनाबाट हरबखत हँसीका बाण दगुर्छन्।' काफ्लेनी बज्यैले भनिन्- 'तिनको के हक हँसी उडाउन? तँ के कोईभन्दा कम छस्? तिनले गरेजति व्यवहार हामी बेचिएर पनि पुर्‍याउँनेछौं।'।

× × ×

'के आज भात पाकेको छैन?' रमाकान्तले ज्यादै थाकेको जिज्ञासु स्वरले सतूष्ण ढङ्गसँग प्रश्न गरे। बजेको थियो नौ करिब। उनी आज ज्यादै धूपदौडमा परेका थिए। कामको सराप सहेर दिलाशा खोज्दा प्रकृति यत्ति माग्दथ्यो- खाना र निद्रा। आन्द्राहरू भात भन्दथे। त्यो मिठो आखिरीको इनाम। त्यो वजन जो आरामी र निद्रासँग सज्योलाग्दो बन्दछ भात दिनभरि दुःख पाएर खोजिने त्यो एक थाल दिलाशा। त्यो आशा गरिएको दैनिक अटूट पारितोषिक भात आजजस्तो भातको महिमा कहिल्यै थिएन। जिभ्राका दाना सचेत थिए। कमसेकम अनन्त दावा रमाइरहेका थिए। ठीक समयमा आदती प्रवृत्ति एक चिज माग्थ्यो- अलिकति घिउ हालेको मासको दालसँग मुछिएको गाँस र मेथीचस्सूरको शिंगार... शायद त्यो राति पुलिस फटकाने अचार।...

'के भात पाकेको छैन आज ?' निद्रित शंकाले रमाकान्तले सोधे ।

बज्यै बोलिनन् । बिजुलीमा पुतलीहरू नाचिरहेका थिए भ्रान्तिको मोहनीलाई जिन्दगी भनेर । पं. रमाकान्तले कोट भिकेर खुटीका टाँगे । ब्याजदर टोपी 'सुइय्य' सुसेलेर सानो बेपालिसको टेबिलमाथि राखेर 'अय्या' भनेर बिछ्यौनामा पल्टे लुगा नफुकालीकन ।

'किन बोल्दिनन् यी ? भात पाकेको छैन भन्या ?'

एकछिन चूपचाप ।

रमाकान्त बल्लतल्ल उठेर लुगा फुकाले । फेरि भोटोसुरुवाल बाँकी राखेर बिछ्यौनामा पल्टे । उनको मनले हरेश खायो ।

'होइन, भात पाकेको छैन ? किन नबोलेकी ?'

बज्यै अघि सरिन्— किन चाउरिस् मरिच भन्थ्यो रे एउटा, आफ्नै पीरले अनि ऊ । गरिब किन भइस् गोरे पैसाबिनाले । आफू पैसाको वास्ता नराख्ने भात त्यसै पाक्छ ? भडेराले कनिका टिप्न पाएजस्तो टिप्न पाए त उडेर टिपिल्याउँदी हुँ । घरको हेरविचारै छैन । दिनभरि आफ्ना रङ्गमा भौँतारिएको छ कता हो कता !'

'धन्य परमेश्वर !' रमाकान्तले निधारमा हात ठोके, 'अभै मै घरको वास्ता नराख्ने ? तब आज सीताराम ?...'

'तब के ?'

'बेस भोलि ब्याहान नभई मेरो खुट्टा लाग्दैन । अब आज सुत्न देऊ त ।'

'केटाकेटी नि ? ती मान्छन् ल्याउनुपर्छ खोजेर अहिले ।'

'हे ईश्वर!... अहिले?' नारीघडीमा आँखा लगाएर रमाकान्तले भने, 'साढे नौ... तोप दश बजे... बेस... ल खै कोट ।'

बज्यैले कोट दिइन्। लगाउँदै उनले भने- 'कसरी मास्यौ त्थो १७ अस्तिको, अनि २५, ४२ जम्मा ?'

'४२ ?' बज्यैले लेघ्रो पसारिन्, 'दश जना जहान, बयालीसको धक्कु ! यो अनिकाल, अभ कसरी मासिस् ? विवेक नभा मान्छेसँग पर्नु त भो !'

पं. रमाकान्तले आफूलाई त्यत्तिको अविवेकी ठानेका थिएनन्। उनी जिल्ला परेर आँखा उघारेर निस्के।

× × ×

'सुब्बा साहेब ! सुब्बा साहेब !'

'सुब्बा साहेब त सुकला भयो ।'

'सुकला यति सबै ?'

'तोप पड्किन लागिसक्यो ।'

'को हँ' - सुब्बिनी साहेब भयालमा आइन्- 'ए रमाकान्त बाजे, यति अबेला किन ?'

'हँ...हँ...हँ... हजूर ! एउटा जरूरी कामले ।'

'माथि आउनुस् त । ए, ढोका खोलिदे ।'... 'सुब्बा साहेब भर्खर सुकला भयो । बोलाऊँ कि के गरूँ ?'

'अँ...अँ...अँ... बोलाऊँ कि तैपनि ।'

'ए हजूर!... ए हजूर!... तुरुन्त, तुरुन्ती काम परेको छ रे अट्टाको।'

'को यसबेला बोलाउने? त्यसको थाप्लो बेहान थिएन भोली?'

'रमाकान्त बाजे।'

'उही सिगचिल्ली! के भन्न आएको?'

'भन्नोस् बाजे।'

'अँ... अँ त्यो अट्टाको साँचो भोली चाहिएला कि भनेर ल्याइदिएको।'

'कस्तो सिगचिल्ली बाहुन रहेछ? यै हो जरूरी काम? के के न भाजस्तो लौ? मलाई उठाउनको के जरूरत? सुब्बिनी साहेबलाई दिए हुँदैनथ्यो? के छाँटका मान्छे होलान् यी?'

'अँ...अँ...अँ... अलिकति रुपियाँले चौपट हर्जा भएकोले ८/१० जति भए पनि विन्ति चढाउनुपरेको थियो।'

'देखिस् सुब्बिनी, यो सिगचिल्लीको काम? अट्टाको काम बिगारेर मैले जरिवाना तिर्नुपर्छ। राति यस बेला रुपियाँ माग्न आउँछ। भरखर मिठो निद्रा लागेको थियो, यो रुपियाँ माग्न यति खलबल गर्न आएको। छैन पण्डित, जाऊ! यस्तो कहिल्यै नगर्नु, बुभयौ?'

'म त ठहरै पर्छु ८/१० नभए आज।'

'बुधवार, राति उस बेला। कस्तो बुद्धि नभएको तिम्रो!'

'तैपनि साह्रै खाँचो प्यो।'

'पठाइदे सुब्बिनी ? यो बाहुन यस्तै छ । भोली ब्याहान मागे हुन्नथ्यो ? जाऊ !'

सुब्बा सुते, सुब्बिनी जिल्ल परिन् । भोकाको बेबकूफी कसैले बुभेन ।

पं. रमाकान्तले आखिर सुब्बिनीसँग २-को अर्ज गरी लिएर गए । ढ्वाङ्ग तोप पड्क्यो ।

'ए बाजे ! दगुर्नुस् पुलिसले समात्ला ?'

रमाकान्त छिटोछिटो घरतर्फ लागे । घर पुगेपछि पो भल्याँस्स उनलाई खाने कुराको विचार आयो । नजिकको पसलको ढोकामा ढाडढाड गर्न थाले । पसलेले बल्लतल्ल निक्तेर अलिकति चिउरा र दही एक कहतारो दियो । सो बोकेर अध्यारो गल्लीबाट घरतर्फ रवाना भए । अचानक ठेस लाग्यो र दही आधा पोखे पनि ठूलो होशियारीसाथ घर पुगे ।

× × ×

भोलिपल्ट बिहान काफ्ले बाजे र बज्यैको धेरै बेर बहस चल्यो । आठ बजेदेखिन् साढे नौ बजेसम्म ।

काफ्ले बाजे— 'यसरी छोरीको घरमा सौगात पठाउन के म त्यस्तो धनी छु ? के म चोर हुँ ? डाँकू हुँ ? घर फोरेर पैसा ल्याउन सक्छु ?'

काफ्लेनी बज्यै— 'व्यवहार भनेपछि नाइँ भन्न पाइन्छ ? इज्जत, बेइज्जत भनेको आफ्नो आफैँले हेर्नुपर्छ अर्काले हेर्ने कुरा होइन ।'

'मेरो के इज्जत ? म नायबराइटर जिन्सी अड्डाको, साधरण भलादमी, १७/५० खाने ।'

'त्यस्तै भन्दाखेरि त हियाउँछ दुनियाँले। हजूर व्याघ्रकान्त पण्डितको छोरो होइन? उग्रकान्तको नाति होइन? राजदरवारका पण्डितका छोरोनाति होइन? खै आफ्नो मर्यादा? खै आफ्नो इज्जत? सँधै लुरेभुम्रे भएको छ, छ। मेरो इज्जतै छैन रे! यस्ता पनि मर्द? व्यवहार थाम्न नसके जानु क्या जंगलमा गेरू लगाएर। त्यति पनि नसके थाम्नेपछि इज्जत समाजमा बसेपछि।'

'धन्य समाज! जहाँ मलाई यति सानो बन्नुपछि र यति ठूलो अभिभारा उठाउनुछ। जहाँ म साढे सत्रको छु र साढे पचहत्तर तीजमा नजराना चढाउँछु।'

'साढे पचहत्तरले पुग्ला अब! २०० रुपियाँ नभइकन त म डेग चलन सक्ने होइन।'

'दुई शय? के म टुप्पीको रौले पुर्‍याऊँ? कहाँबाट आउँछ?'

'लोग्नेमान्छेमा केही छक्कापञ्जा, केही खुबी चाहिन्छ। ज्यादै सोभो भएर कसरी काम चल्ल? ठिंग उभिन्छ सोभो लट्ठी तर हँसिया घाँस त समाउँछ! त्यो अस्तिको कुरा के भो?'

'ए, त्यो? मलाई घीन लाग्दैन घूस लिन?'

'आ ३... उस्तै मान्छे त दुःख पाउँछ। उसको काम चल्ल, आफ्नो गर्ज टर्छ। के के भद्रा हेर्नुपर्‍या त?'

'भो मलाई नभन। तिमीहरूलाई भन्यो कि त्यस्तै छ। म त्यति तल निहुरिन सक्तिनँ।'

'ठाडै भएर लिए पनि हुन्छ। केको निहुरिनु? बेसरी लिन्छन् ए सबैले। कुन जागिरेले पुर्‍याएको छ त सारा घरको व्यवहार?' 'धन्य गुरुमा! अब के के सिकाउँछ्यौ तिमी अरू?'

'तर २०० रुपियाँ नभए म डेग चलने होइन। यसपालि घर बन्धक राखेर पनि ल्याउनुप्यो।'।

'दुई शय ? रामकी जय ! ...ढाड भाँच्छ व्यवहारले मेरो एक दिन। दुई शय मानो दुई शय खपटा हो, मासु, हाड, बोसो, सास, कलेजा, आन्द्रा होइन। म के चोरूँ ?'

'बरु चोरे पनि पाप लाग्दैन। व्यवहार भनेको टार्नेपछि। छकाउनु पाप हुँदैन। भूठो बोलनैपछि। छट्टू हुनैपछि व्यवहारको मागमा। व्यवहार राजा अरु पर्जा।'।

'जाऊ, जाऊ। निद्रा पुगेको छैन। कपाल चक्कर खान्छ। अलिकति जरो छ मलाई। बेर भइसक्यो अड्डा जान। गलेको जीउ, नुहाउन गाहारो लागि रहेछ आज। भात पकाऊ। म पूजा गर्छु।'।

'तर मलाई नपुर्‍याई हुन्न। दुई सय यसपालि भनिदिएकी छु।'।

'हिजो मैले कहतारो बोकेँ राति, म सिगचिल्ली, म फटाहा बाहुन अड्डाको, साढेसत्रे हातमाडुवा। म... हिजो राति खान नपाएको दहीचिउरे। मेरो इज्जत अहो कति ठूलो ?'

'कस्तो तरंगी कुरा गरेको ! अब दुनियाँलाई सुनाइदिनू। भ्याली पिटनू घरको कलह। कस्तो इज्जतको चेत नभएको ? मेरो के इज्जत ? दुई शय रुपियाँको नामले तर्सेर हामफाल्ने मान्छेजस्तो हुनु पनि मान्छे हुनु हो ? मान्छे आशादार, फूर्तीलो, परिआए पुर्‍याउने पो हुनुपछि।'।

बज्यै फतफताउँदै हिँडिन्। काफ्ले बाजेले कन्चट समातेर भन्न थाले— 'दुई शय... भोलि... बेलुका... नत्र संसार चक्कर खान्छ।'।

काफ्लेनी बज्यै बडो रीसले लाल चेहरा लिएर काफ्ले बाजेलाई छास्न लागेकी थिइन्— 'अहिलेसम्म कहाँबाट ल्याऊ ? कस्तो मिजाज हो ? के के विचार हो ? कस्तो व्यवहार

नबुभेको हो? इज्जत भनेको एक बाजि गुमाएपछि फेरि आउँछ कहिल्यै? बखतको काम भनेको ठूलो कुरो हो। लोग्नेमान्छे भएर यस्तो? काँधिएको बिकम्मा कुरा गरेर सक्तिनँ भन्न पाइन्छ? के गरेको यस्तो? भोलि मलाई के भन्लान्? कल्ले किनेर ल्याउने? कल्ले बनाउने पैसा आइपुगे पनि? पैसाको एक खबटा छैन लौ घरमा। कति दुःख दिन जानेको हो यो? सोभै भएर मात्रै खाइन्छ दुनियाँमा? छक्कापञ्जा पनि चाहिन्छ, हुन्न, घरमा बस्न पाइन्न। लौ अहिल्यै खोजेर ल्याउनुप्यो।...

काफ्ले बाजे घरमा तमाखु खाई ट्यूशनमा जाऊँ भनेर अड्डाबाट आएका जिल्ल परेर हेर्न लागे। साँभसाँभ परेको थियो।

'ए मालिक! गरिपबर्बर ख्यामित!'— तलबाट सुनियो। काफ्ले बाजे अलि भस्के।

बज्यैले भनिन्— 'अ ३, आगलागी भोपडी डेढ घडी भद्रा। मौका यही हो। बेलामा सुइँठाएकै हुन्छ। बोलाउँ त्यल्लाई माथि!'

काफ्ले बाजेले सुस्केरा हालेर भने— 'एक चिलिम तमाखु। ...मलाई यस मान्छेदेखिन् शंका लाग्छ। राम्रो ढंगको छैन।'

काफ्लेनी बज्यै केही आशाको उज्यालो मुख लाएर भन्न लागिन्, 'अ ३, आफ्नू जरूरत परेको बेला लिनैपर्छ। केही प्यो भने राजाकहाँ मै रोएर, कराएर पनि सफाइ नलिइछाड्छु? डराउनुपर्दैन ब्यारे।'

'ए मालिक! गरिपबर्बर! ख्यामित!' फेरि तलबाट सुनियो।

बज्यै हतपत्तसँग तल ओर्लिन् र भनिन्— 'ए दाइ! बाजेले माथि आउनुभनेको छ।' अनि आफैं तमाखु भर्न हिँडिन्।

तीन व्यक्तिले रमाकान्तको पाउमा परेर ठूलो आदर देखाए। चिसङ्खुको कार्की रुन लाग्यो।

'गरिपर्बर, म डुबें। खामित्को निगाहा। भएको जग्गा-जमिन पनि स्वाहा हुन लाग्यो। एउटा जीवनदान दिएजस्तो हुन्थ्यो प्रभु! हजूरले भन्दिए मात्र पुग्छ। म केही चाहन्न ठाकुरे नभए बरु नहोला। गरिदिन्छु भनेर मात्र आज्ञा होस्। त्यति भए लाख छ। गरिबको ज्यान बच्यो।'।

रमाकान्त केही पगले— 'भनसुन गरेर हुने म गरिदिहान्छु नि।'।

'ठाकुरे!' कार्की पाउमा पय्यो— 'धन्येधन्ये! यति बचन पनि। तर कसरी थाहा पाऊँ? अलिकति चढाएको लिबक्से मात्र मेरो मन ढुक्क हुन्छ।'।

'म लिन्नँ।'।

कार्की रुन लाग्यो— 'मेरो भाग्य! जहाँ गए पनि यस्तै छ। मेरो कोही छैन नि बाबा ठाकुरे! मेरो कोही छैन! सर्वस्व जान लाग्यो। मलाई ईश्वरले हेरेन। एउटा देउताजस्तो बाजे हजूर पनि मलाई हेर्दैन नि!'

अरु दुई जना बोले— 'हेर्नेपछि हजूर! साह्रै दुःखमा अर्काको पुण्य हुन्छ हजुर!'

बज्यै मतानबाट सब कुरा सुनिरहेकी थिइन्। तमाखु बसुन्धराले ल्याई। बज्यै अनि आफैं तमाखु लिएर भित्र पसिन्। हुक्कामा चिलिम राखिन् र आफू डस्नाको एक छेउमा बाजेनिर बसेर कुरा सुन्न थालिन्।

बिजुली बत्ती बल्यो। तीन जनाले उठेर बडो आदरपूर्वक दुई जनाको पाउलागी गरे।

कार्कीले रोएर भन्यो— 'प्रभु! मेरो उद्धार गर! धेरै छैन खामित्! थोरै छ। सुदामाको तण्डुल टक्र्याउँछु प्रभु! नाई नभन।'।

बज्यैले बाजेलाई आँखाको इशारा दिइन् सम्मति सूचक। रमाकान्तका आँखाले भनेजस्तो गरे 'पख!' दुई जनाले पोको भिकेर हातमा लिए। कार्की छौंद हाल्न लाग्यो— 'प्रभु! तिमीले भने मात्र हुन्छ! थोरै भए पनि लिइदेऊ, चित्त बुझाइदेऊ।'।

बज्यैले सहन नसकेर रमाकान्तको बूढीआँलामा चिमोटिदिइन्। रमाकान्त भस्के। उनको आत्मा व्यवहारको अनैतिक अहार्यताउपर तरंगिन लागेको थियो।

'खोइ के ल्याएको?'— बज्यैले हात उचालिन् अड्न नसकेर।

दुइटा व्यक्ति जसको हातमा पोको थियो हिचकिचाए। कार्कीले आँखा सन्कायो। दुई व्यक्तिले रमाकान्तको मुख पुलुकक हेरेर केही अगाडि सर्न खोजे। रमाकान्तले त्यो देखेर तमाखु तानेर सुनेको नसुन्यै गरे। उनको आत्माले भन्यो— 'यता कि उता— इज्जत, बेइज्जत, इज्जत, बेइज्जत।'।

कार्कीले भन्यो— 'बेइमानी गरे गोबर खाएको हजूर? किन डराइबक्सेको? मलाई चिह्निबक्सेको छैन?'।

बज्यैले अर्को बाजि चिमोटिन्— 'भोलि तीज छ साँच्चि। खोइ किनमेल गरेको!' — अनि फेरि आँखा पल्टाइन्।

रमाकान्तले अब अड्न नसकेर भने— 'अँ, के ल्यायौ त?'।

दुई जना व्यक्तिले उठेर दाहिने हातमा एक पोका, बायाँ हातमा एक पोका टक्र्याए, बज्यैका आँखा हाँसे। अब तीजको व्यवहार ट्यो भन्ने मनमा आयो। उनी भटपट फुर्किदै कान्छी छोरी चिनुको कोठातिर फूलको थुँगाभैँ हावामा हानिँदै गइन्। एकछिनपछि दुई जना आमाछोरी प्रसन्नतासाथ बाबुको कोठामा पसे। तर त्यहाँ कोही पनि थिएन। आश्चर्य! अनि सोधपूछ गरे।

'बाजे तँ जानुभयो । पट्टुकाले बेहराँ'— बसुन्धरा नोकर्नीले अस्पष्टसँग बोली ।

'कहाँ जानुभयो ?' बज्यै कङ्किन् ।

'कोओन्नि ।'

'कस्तो पट्टुकाले बेरेर ?'

'को हो नि, मैलो मैलो ।'

'अलच्छिनी यो राँड !'

अनि छिमेकका ठिटालाई गुहारिन्— 'ए श्यामबाबू, ए श्यामबाबू ! जाऊ बाबू, बाजेलाई खोज ! अहिले भर्खर तीन जना मान्छेसँग कहाँ जानुभयो कहाँ । सोधपूछ गरेर पत्ता लगाएर आऊ !'

बज्यै रुन लागिन् ।

'के भयो ?' राम र श्याम आएर सोध्न लागे ।

अनि एकछिनपछि बाहिरबाट आएर भने— 'बाजेलाई पुलिसले पाता कसेर लगेको रहेछ घूसमुद्दामा । चार शय सरकारी डब्बलको पोको हातमा राखेको छ रे । बाजे केही बोल्नुहुन्न रे । लाटोजस्तो हुनुभएको छ रे । एक जना चिसङ्खुको कार्कीले पोलेको रहेछ । दुई जना पुलिसका हवल्दार र जम्दार भेष बदलेर किराँतीजस्तो भएर यहाँ आएका रहेछन् । तिनैले पक्राएछन् ।'

बज्यै अब भन् कोकोहलो हालेर रुन लागिन् । कान्छी छोरी आफ्नो निधार ठोकेर आफूलाई अलच्छिनाही, अभागिनी भन्दै डाँको छाड्न थालिन् । बसुन्धरा पनि सहानुभूतिले रुन लागी ।

एकछिनमा सारा छिमेक घरमा बैरियो ।

उता रमाकान्तका कन्सिरीमा एउटा तातो रन्को चल्यो- 'दुई शय रुपियाँ भोलिलाई, नत्र गयो । बेइज्जती ... ।' उनी हिँडेको होश पाउँदैनथे । पहाड घुम्न थाल्यो, आकाश चक्कराउँथ्यो । सडक भन्थ्यो- 'दुई शय बेइज्जती...' । एक सुरमा विश्व बोल्थ्यो त्यही एक नमेटिने टड्कारो घरेलु जरूरत ।

भोलिपल्ट परमेश्वरका निगाहले हाकिमका सामने काफ्लेहरूको इज्जत बच्यो । तर रमाकान्तले भने एक नसा खुस्किस्केको थियो । उनी लाटोजस्तो टोह्लाएर हेर्दथे । डाक्टरहरूले जाँचे, आँखा घोच्दा पनि गेडीले भिमभिम गरेन ।

हाकिमबाट हुकुम भयो- 'यो कार्की बदमाश । यो जम्दार बेवकूफ । यो रमाकान्त बाहुन खास आलो सिल्ली । यिनीलाई हामी रिहाई दिन्छौँ ।'

त्यसपछि पं. रमाकान्त घर फर्के । तर व्यवहारले आफ्नो अहार्य ठोकरमा चक्कराउन पाएन । बराबर मगजमा एउटा सन्के लहर आउँथ्यो- 'दुई शय रुपियाँ भोलिलाई, नत्र बेइज्जती सब गयो...' ।'